
ΓΡΗΓΟΡΙΟΥ  ΕΠΙΣΚΟΠΟΥ  ΝΥΣΣΗΣ  ΠΡΟΣ  ΣΙΜΠΛΙΚΙΟΝ  ΠΕΡΙ  ΠΙΣΤΕΩΣ 
Σιμπλικίω  τριβούνω  Γρηγόριος  περί  πατρός  και  υίοϋ  καί  άγιου 
πνεύματος 

Κελεύει  ό  θεός  διά  του  προφήτου  μηδένα  πρόσφατον  θεόν  είναι  νομίζειν 
μηδέ  προσκυνεϊν  θεφ  άλλοτρίω.  ούκοϋν  δήλόν  έστιν,  ότι  πρόσφατον  λέγεται  ό  μή  έξ 
άϊδίου  έστίν.  καί  έκ  τοϋ  έναντίου  πάλιν  άΐ'διον  λέγεται  ό  μή  πρόσ  φατόν  έστιν.  ό 
τοίνυν  μή  έξ  άϊδίου  τον  μονογενή  θεόν  έκ  τοϋ  πατρός  είναι  πιστεύων  πρόσφατον 
είναι  αυτόν  ούκ  άρνεΐται·  τό  γάρ  μή  άΐ’διον  πρόσφατον  πάντως,  παν  δε  τό  πρόσφατον 
θεός  ούκ  έ'στιν,  καθώς  είπεν  ή  γραφή  ότι  Ούκ  έ'σται  έν  σοί  θεός  πρόσφατος,  άρα  ό 
λέγων  ότι  ποτέ  ούκ  ήν  ό  υιός  άρνεΐται  αύτοϋ  τήν  θεότητα,  πάλιν  άλλότριον  θεόν 
προσκυ  νεΐν  κωλύει  ό  λέγων  Ούδέ  προσκυνήσεις  θεω  άλλοτρίω.  ό  δέ  άλλότριος  τή 
προς  τον  ίδιον  ήμών  θεόν  άντιδιαστολή  θεωρείται,  τις  ούν  ό  ίδιος  ήμών  έστι  θεός; 
δήλον  ότι  ό  άληθινός  θεός,  τις  δέ  ό  άλλότριος;  πάντως  ό  τής  τοϋ  άληθινοΰ  3,1.62 
θεοϋ  φύσεως  άλλοτρίως  έχων.  εί  ούν  ίδιος  ήμών  θεός  ό  άληθινός  έστι  θεός,  έάν  μή  ή 
τής  τοϋ  άληθινοΰ  φύσεως  ό  μονογενής  θεός,  καθώς  λέγουσιν  οί  αιρετικοί,  άλλότριος 
έστι  καί  ούχ  ήμέτερος.  λέγει  δέ  τό  εύαγγέλιον  ότι  τά  πρόβατα  άλλοτρίω  ού  μή 
ύπακούση.  ό  λέγων  κτιστόν  αύτόν  είναι  άλλότριον  τής  τοϋ  άληθινοΰ  θεοϋ  φύσεως 
είναι  κατασκευάζει,  τί  ούν  ποιήσουσιν  οί  λέγοντες  ό'τι  κτιστός  έστιν;  προσκυνοϋσι 
τον  κτιστόν  αύτών  θεόν  ή  ούχί;  εί  μέν  γάρ  ού  προσκυνοΰσιν,  ίουδαΐζουσιν 
άρνούμενοι  τοϋ  Χριστοϋ  τήν  προσκύνησιν  εί  δέ  προσκυνοΰσιν,  είδωλολατροΰσν  τον 
γάρ  άλλότριον  τοϋ  άληθινοΰ  θεοΰ  προσκυνοΰσιν.  άλλά  μήν  έπίσης  άσεβές  καί  μή 
προσκυνεϊν  τον  υιόν  καί  προσκυνεϊν  τον  άλλότριον  θεόν,  χρή  άρα  τοϋ  άληθινοΰ 
πατρός  άληθινόν  τον  υιόν  λέγειν,  ΐνα  καί  προσκυνώμεν  αύτόν  καί  μή  κατακριθώμεν 
ώς  άλ  λότριον  προσκυνοϋντες  θεόν. 

Προς  δέ  τούς  λέγοντας  τό  έκ  τής  παροιμίας  ότι  Κύριος  έ'κτισέ  με  καί  διά  τοϋτο 
νομίζοντας  ισχυρόν  τι  λέγειν  περί  τοϋ  κτιστόν  είναι  τον  πάντων  κτίστην  καί 
δημιουργόν  ταϋτα  προσήκει  λέγειν  ότι  πολλά  δι'  ήμάς  έγένετο  ό  μονο  γενής  θεός· 
καί  γάρ  καί  λόγος  ών  σάρξ  έγένετο  καί  θεός  ών  άνθρωπος  έγένετο  καί  άσώματος  ών 
σώμα  έγένετο  καί  έτι  προς  τούτοις  καί  άμαρτία  καί  κατάρα  καί  λίθος  καί  άξίνη  καί 
άρτος  καί  πρόβατον  καί  οδός  καί  θύρα  καί  πέτρα  καί  πολλά  τοιαϋτα  έγένετο  ούδέν 
τούτων  τή  φύσει  ών,  3,1.63  άλλά  δι'  ήμάς  κατ'  οικονομίαν  γενόμενος.  ώςπερ  ούν 
λόγος  ών  δι'  ήμάς  έγένετο  σάρξ  καί  θεός  ών  άνθρωπος  έγένετο,  οΰτω  καί  κτίστης  ών 
δι'  ήμάς  κτίσις  έγένετο·  κτιστή  γάρ  ή  σάρξ.  ώς  ούν  είπε  διά  τοϋ  προφήτου  ό'τι  Ούτως 
λέγει  κύριος  ό  πλάσας  με  έκ  κοιλίας  δοΰλον  αύτοϋ,  ούτως  είπε  καί  διά  τοϋ 
Σολομώντος  τό  Κύριος  έ'κτισέ  με  άρχήν  οδών  αύτοϋ  εις  έ'ργα  αύτοϋ·  πάσα  γάρ  ή 
κτίσις  δουλεύει,  καθώς  φησιν  ό  άπόστολος.  ούκοΰν  καί  ό  έν  τή  κοιλία  τής  παρθένου 
πλασθείς  κατά  τον  λόγον  τοϋ  προφήτου  ό  δοΰλός  έστιν,  ούχ  ό  κύριος,  τουτέστιν  ό 
κατά  σάρκα  άνθρωπος,  έν  φ  ό  θεός  έφανερώθη,  καί  ένταϋθα  ό  κτισθείς  εις  άρχήν 
οδών  αύτοϋ  ούχ  ό  θεός  έστιν  άλλ’  ό  άνθρωπος,  έν  φ  ήμΐν  ό  θεός  έφανερώθη  έπί  τφ 
τήν  καταφθαρεΐσαν  οδόν  τής  άνθρωπίνης  σωτηρίας  πάλιν  άνανεώσασθαι.  ώστε 
έπειδή  δύο  περί  Χριστοϋ  γινώ  σκομεν,  τό  μέν  θειον  τό  δέ  άνθρώπινον  (έν  μέν  τή 
φύσει  τό  θειον,  έν  δέ  τή  οικονομία  τό  κατά  άνθρωπον),  άκολούθως  τό  μέν  άΐ’διον  τή 
θεότητι  προσμαρτυροϋμεν,  τό  δέ  κτιστόν  τή  άνθρωπίνη  λογιζόμεθα  φύσει,  ώς  γάρ 
κατά  τον  προ  φήτην  έν  τή  κοιλία  έπλάσθη  δοΰλος,  ούτως  καί  κατά  τον  Σολομώντα 
διά  τής  δουλικής  ταύτης  κτίσεως  έν  σαρκί  έφανερώθη.  Όταν  δέ  λέγωσιν  ότι  εί  ήν, 

ούκ  έγεννήθη,  καί  εί  έγεν  νήθη,  ούκ  ήν,  διδαχθήτωσαν  δτι  ου  χρή  τά  τής  σαρκικής 
γεννήσεως  Ιδιώματα  έφαρμόζειν  τή  θεία  φύσει,  σώματα  μεν  γάρ  μή  δντα  γεννάται,  ό 
δε  θεός  τά  μή  δντα  είναι  ποιεί,  ούκ  αυτός  έκ  τού  μή  δντος  γίνεται,  διό  και  ό  Παύλος 
απαύγασμα  δόξης  αύτόν  ονομάζει,  ϊνα  διδαχθώμεν  δτι,  ώσπερ  τό  έκ  3,1.64  τού 
λύχνου  φως  και  έκ  τής  φύσεώς  έστι  τού  άπαυγάζοντος  καί  μετ'  έκείνου  έστίν  (όμοϋ 
τε  γάρ  έξεφάνη  ό  λύχνος  καί  τό  φως  τό  έξ  αύτοϋ  συνεξέλαμψεν),  οΰτω  κελεύει  καί 
έν  ταϋθα  νοεϊν  ό  άπόστολος,  δτι  καί  έκ  τού  πατρός  ό  υιός  καί  ούδέποτε  χωρίς  τού 
υιού  ό  πατήρ·  ούκ  έγχωρεϊ  γάρ  άλαμπή  είναι  την  δόξαν,  ώς  ούκ  έγχωρεϊ  άνευ 
άπαυγάσματος  είναι  τον  λύχνον,  δήλον  δέ  δτι,  ώσπερ  τό  είναι  άπαύγασμα  μαρ  τυρία 
έστί  τού  καί  την  δόξαν  είναι  (μή  γάρ  οΰσης  τής  δόξης  ούκ  αν  εϊη  τό  έκ  ταύτης 
άπαυγαζόμενον),  οΰτω  τό  λέγειν  μή  είναι  ποτέ  άπαύγασμα  άπόδειξίς  έστι  τού  μηδέ 
την  δόξαν  είναι,  δτε  ούκ  ήν  τό  άπαύγασμα·  την  γάρ  δόξαν  άνευ  άπαυγάσματος  είναι 
άμήχανον.  ώσπερ  ούν  ούκ  έ'στιν  έπί  τού  άπαυγάσματος  λέγειν  δτι  εί  ήν,  ούκ  έγένετο, 
καί  εί  έγένετο,  ούκ  ήν,  οΰτω  μάταιόν  έστι  περί  τού  υιού  ταϋτα  λέγειν,  διότι  ό  υιός 
έστι  τό  άπαύγασμα.  Οί  δέ  τό  μικρότερον  καί  τό  μεϊζον  έπί  τού  υιού  καί  τού  πατρός 
λέγοντες  διδαχθήτωσαν  παρά  τού  Παύλου  μή  μετρεϊν  τά  άμέτρητα·  ό  γάρ  άπόστολος 
τον  υιόν  χαρακτήρα  λέγει  τής  τού  πατρός  ύποστάσεως.  δήλον  ούν  δτι,  δση  αν  ή  ή 
ύπόστασις  ή  τού  πατρός,  τοσοϋτος  καί  ό  χαρακτήρ  έστι  τής  ύποστάσεως·  ού  γάρ 
ένδέχεται  μικρότερον  είναι  τον  χαρακτήρα  τής  θεωρουμένης  έν  αύτω  ύποστάσεως. 
άλλά  καί  ό  μέγας  Ιωάννης  τά  αύτά  διδάσκει  λέγων  δτι  Έν  άρχή  ήν  ό  λόγος  καί  ό 
λόγος  ήν  προς  τον  θεόν,  έκ  γάρ  τού  είπεϊν  δτι  έν  άρχή  ήν  καί  ούχί  μετά  τήν  άρχήν, 
έ'δειξεν  δτι  ούδέποτε  3,1.65  άλογος  ήν  ή  άρχή.  έκ  δέ  τού  άποδεΐξαι,  δτι  καί  ό  λόγος 
ήν  προς  τον  θεόν,  τό  άνελλιπές  τού  υιού  ώς  προς  τον  πατέρα  έσήμανεν  δλω  γάρ  τω 
θεω  δλος  συνθεωρεϊται  ό  λόγος,  εί  γάρ  έλλιπής  ήν  έν  τω  ίδίω  μεγέθει  ό  λόγος,  ώστε 
μή  δύνασθαι  προς  δλον  τον  θεόν  είναι,  άνάγκη  πάσα  άλογον  είναι  τού  θεού  νομίζειν 
τό  ύπερεκπίπτον  τού  λόγου,  άλλά  μην  πάση  τού  θεού  τή  μεγαλειότητι  ή  τού  λόγου 
μεγαλειότης  συνθεωρεϊται.  άρα  ούκ  έχει  χώραν  έπί  των  θείων  δογμάτων  τό  μεϊζον 
λέγειν  καί  τό  μικρότερον. 

Οί  δέ  λέγοντες  τό  γεννητόν  τω  άγεννήτω  είναι  κατά  τήν  φύσιν  άνόμοιον 
διδαχθήτωσαν  μή  μωραίνειν  έκ  τού  κατά  τον  ’Άβελ  καί  τον  Άδάμ  υποδείγματος·  καί 
γάρ  καί  ό  Άδάμ  κατά  τήν  φυσικήν  των  άνθρώπων  γέννησιν  ούκ  έγεννήθη,  ό  δέ 
’Άβελ  έκ  τού  Άδάμ  έγεννήθη.  άλλά  μήν  ό  μή  γεννηθείς  άγέννητος  λέγεται  καί  ό 
γεννηθείς  γεννητός·  ούδέν  δέ  έκώλυσε  τό  μή  γεγεννήσθαι  τον  Άδάμ  προς  τό 
άνθρωπον  είναι,  ούδέ  ή  γέννησις  τον  Άβελ  άλλο  τι  παρά  τήν  άνθρωπίνην  φύσιν 
έποίησεν,  άλλά  καί  ούτος  άνθρωπος  κάκεΐνος,  εί  καί  ό  μέν  γεννηθείς  ήν,  ό  δέ  δίχα 
γεννήσεως.  άρα  καί  έπί  των  θείων  δογμάτων  τό  μή  γεννηθήναι  καί  τό  γεννηθήναι 
διαφοράν  ούκ  έξεργάζεται  φύσεως,  άλλ’  ώσπερ  έπί  τού  Άδάμ  καί  τού  ’Άβελ 
άνθρωπότης  μία,  οΰτω  καί  έπί  τού  πατρός  καί  τού  υιού  θεότης  μία.  Καί  περί  τού 
πνεύματος  δέ  τού  άγιου  οί  βλασφημοϋντες  τό  αύτό  λέγουσιν  δ  καί  περί  τού  κυρίου, 
δτι  έστί  καί  τούτο  κτιστόν,  καί  ή  έκκλησία  έπίσης  ώς  περί  τού  υιού,  οΰτως  3,1.66  καί 
περί  τού  άγιου  πνεύματος  πιστεύει,  δτι  έστίν  άκτιστον  διότι  πάσα  ή  κτίσις  έκ  τής  τού 
ύπερκειμένου  άγαθοΰ  μετουσίας  γίνεται  άγαθή,  τό  δέ  πνεύμα  τό  άγιον  ού  προσδεές 
έστι  τού  άγαθύνοντος  (αγαθόν  γάρ  τή  φύσει  έστί,  καθώς  ή  γραφή  μαρτυρεί)·  καί  δτι 
ή  κτίσις  οδηγείται  παρά  τού  πνεύματος,  τό  δέ  πνεύμα  τήν  οδηγίαν  χαρίζεται·  ή  κτίσις 
ήγεμονεύεται,  τό  δέ  πνεύμα  ηγεμονεύει·  ή  κτίσις  παρακαλεΐται,  τό  δέ  πνεύμα 
παρακαλεΐ·  ή  κτίσις  δουλεύει,  τό  δέ  πνεύμα  έλευθεροϋ  ή  κτίσις  σοφίζεται,  τό  δέ 
πνεύμα  τήν  τής  σοφίας  δίδωσι  χάριν  ή  κτίσις  μεταλαμβάνει  των  χαρισμάτων,  τό  δέ 
πνεύμα  κατ'  έξουσίαν  χαρίζεται. 

Πάντα  γάρ  ταΰτα  ενεργεί  τό  εν  καί  τό  αύτό  πνεύμα,  διαιρούν  ίδια  έκάστω 
καθώς  βούλεται,  και  μυρίας  άλλας  έκ  των  γραφών  εστιν  αποδείξεις  εύρεϊν,  δτι 
πάντα  τα  υψηλά  καί  θεοπρεπή  ονόματα,  δσα  τω  πατρί  καί  τω  υίω  παρά  τής  γραφής 
έφαρμόζεται,  ταϋτα  καί  περί  τό  άγιον  θεωρείται  πνεύμα·  ή  άφθαρσία,  ή  μακαριστής, 
τό  άγαθόν,  τό  σοφόν,  τό  δυνατόν,  τό  δίκαιον,  ή  άγιότης·  παν  τίμιον  δνομα  ούτως 
λέγεται  έπί  τού  άγιου  πνεύματος,  ώς  καί  έπί  τού  πατρός  καί  έπί  τού  υίοϋ  λέγεται, 
πλήν  τούτων  δι'  ών  αί  ύποστάσεις  τρανώς  τε  καί  άσυγχύτως  άπ'  άλλήλων 
διαχωρίζονται,  λέγω  δή  δτι  ούτε  πατήρ  λέγεται  τό  πνεύμα  τό  άγιον  ούτε  υιός·  τα  δε 
άλλα  δσα  ό  πατήρ  καί  ό  υιός  ονομάζεται,  ταύτα  καί  τω  άγίω  πνεύματι  παρά  τής 
γραφής  έφαρμόζεται.  διά  τούτο  ούν  καταλαμβάνομεν  δτι  άνω  τής  κτίσεώς  έστι  τό 
πνεύμα  τό  άγιον,  ούκοΰν  δπου  ό  πατήρ  καί  δπου  ό  υιός  νοείται,  έκεϊ  νοείται  καί  τό 
πνεύμα  τό  άγιον  άνω  γάρ  τής  3,1.67  κτίσεως  καί  ό  πατήρ  καί  ό  υιός,  δπερ  καί  τω 
άγίω  πνεύματι  άκολουθία  τού  λόγου  προσεμαρτύρησεν.  ό  τοίνυν  ύπερτιθείς  τής 
κτίσεως  τό  πνεύμα  τό  άγιον  άκολούθως  τον  ορθόν  τε  καί  ύγιή  παρεδέξατο  λόγον 
μίαν  γάρ  ομολογήσει  την  άκτιστον  φύσιν,  την  έν  πατρί  καί  υίω  καί  πνεύματι  άγίω 
θεωρουμένην.  Έπεί  δέ  είς  άπόδειξιν,  ώς  οΐονται,  τού  κτιστόν  είναι  τό  πνεύμα  τό 
άγιον  την  τού  προφήτου  φωνήν  ήμϊν  προφέρουσι  τήν  λέγουσαν  δτι  Ό  στερεών 
βροντήν  καί  κτίζων  πνεύμα  καί  άπαγγέλλων  είς  άνθρώπους  τον  Χριστόν  αύτοΰ, 
τούτο  προσήκει  νοήσαι,  δτι  άλλο  κτίζεσθαι  πνεύμα  έν  τή  στερεότητι  τής  βροντής  ό 
προφήτης  λέγει  καί  ούχί  τό  άγιον  πνεύμα-  βροντήν  γάρ  ό  μυστικός  λόγος  τό 
εύαγγέλιον  ονομάζει,  έν  οις  ούν  γίνεται  βεβαία  καί  άμετάθετος  ή  είς  τό  εύαγγέλιον 
πίστις,  ούτοι  διά  τής  πίστεως  μεταβαίνουσιν  άπό  τού  είναι  σάρκες  είς  τό  γίνεσθαι 
πνεύμα,  καθώς  λέγει  ό  κύριος  δτι  Τό  γεγεννημένον  έκ  τής  σαρκός  σάρξ  έστι,  τό  δέ 
γεγεννημένον  έκ  τού  πνεύματος  πνεΰμά  έστιν.  θεός  ούν  έστιν  ό  διά  τού 
στερροποιεΐν  τήν  εύαγγελικήν  βροντήν  τοϊς  πιστεύουσι  πνεύμα  ποιων  τον 
πιστεύοντα,  ό  δέ  έκ  τού  πνεύματος  γεννηθείς  καί  πνεύμα  διά  τής  τοιαύτης  βροντής 
γενόμενος  άπαγγέλλει  τον  Χριστόν  καθώς  ό  άπόστολος  λέγει  δτι  Ούδείς  δύναται 
είπεϊν  κύριον  Ίησοΰν  Χριστόν,  εί  μη  έν  πνεύματι  άγίω. 

